

# DAN LENG SANPRA HKRA HKAJA AI LAM GA MÄCHYAN NI

## Message Two

### Prat Lădaw A Shing Ran Hte Rau, Prat Lădaw A Măgam Amu H pang De Ni Htep Hkra Hkan Nna, Prat Lădaw A Măgam Ämu Käta De Ahkyak Dik Ai Hkrun Lam Măli

Htina chyumdaw: - 1Hk. 18:21-40, 19:2-12, 2Hk. 2:1-14.

- I. **Elia gaw shi prat na shingran hte rau prat lădaw a măgam amu rai nga ai. Prat lădaw shăgu hta Mădu Kărai gaw Mădu shăngut shăkre măyu ai grau nna laklai ai lam ni nga nga ai. Mădu hta shi hkum shi mădu nan bai lu la ai lam ni hte gălaw ra na shi a bungli ni nga nga ai. Prat lădaw lăngai hta Mădu gălaw ai lam gaw grau nna laklai ai bai lu la ai lam hte bungli gaw dai prat na măgam amu nan rai nga ai. Elia a măgam amu gaw shi gaw ninghtan shai ai sak se hkam lam rai nna, Israela amyu măsha ni hpe gawngngu sumla nawku ai lam gaw, Kărai Kăsang hpe shut shai ai yubak măra re lam tsun ai. Israela măsha ni yawng gaw gawng ngu sumla hpe nawku ai shăloi Elia gaw shanhtē nawku ai gawng ngu sumla ni gaw shut shai ai Kărai ni re lam, Yehowa chyū sha jet ai Kărai Kăsang re lam tsun da ai.**
  - A. Elia a mying gaw “Nye a Kărai Kăsang gaw Yehowa rai nga ai” ngu tsun măyu ai. N dai lam gaw shi a manghkang hte kăran kăchyan ai lam hpe tsun da ai lam rai nga ai. Shi gaw rim zing la mat wa nhkrum shi yang nga nga ai myihtoi ni hta dan dawng dik, gawng mălai rai nga ai wa rai nhtawm, shi gaw awngdang ai wa rai nga ai.
  - B. Elia a ten hta Israela măsha ni yawng gaw Bala hpe nawku nhtawm, Elia chyū sha Yehowa gaw Kărai Kăsang rai nga ai ngu tsun wu ai. Shi gaw Israela a yawng hpa lam lăbau rai nga ai nsin sin ai ten ni, shanhtē a hten bya hkrat sum ai hte nsin sin nga ai lam gaw nhkru dik ai aten lăngai mi hta Kărai Kăsang paw pru jăhprang shăngun ai myihtoi rai nga ai. Israela mungdan ting gaw gawngngu sumla nawku ai hkrang kăsi a hpang de hkan nang mat ma ai. 1Hk. 18:19.
  - C. Shanhtē gaw Bala hpe nawku ai lam gaw kăja wa nan shanhtē gaw Satan hpe nawku nga ai rai nga ai. 2Hk. 1:2 hta **Ekron** märe a Kărai gaw **Bala – zebu** re kan tsun da ai. Ga shăka ningnan chyum laika hta Balazebu gaw “Jinu ni a Mădu” ngu tsun măyu ai lam rai nna, Satan gaw nhkru ai nat mătse ni a uphkang ai mădu re lam mădi mädun da ai. N dai mying gaw Jew amyu măsha ni a mătset shăbat rai

## 1HKAWHKAM HTE 2HKAWHKAM LAIKA NI

Balazebu ngu gǎlai tsun nna, dai gaw “nga hki sumpum a mǎdu” ngu tsun mǎyu ai lam rai nga ai. Mat. 10:25, 12:24, 27, Mrk. 3:22, Luk. 11:15.

1. Nga hki sumpum a mǎdu hku nna Satan gaw jinu ni hpe mǎza sumpum hpe sha shǎngun na mǎtu woi awn ai lam hta grau nna nan kung kyang ai. Shi gaw jinu ni a mǎdu mung rai nga ai hte, jinu ni zawn yubak mǎsha ni yawng gaw “mǎza sumpum hpe sha na mǎtu” Satan h pang de hkan ma ai. Adam a hkrat sum ai amyu rusai ni yawng gaw Satan a bawng mǎsha ni rai nhtawm, shi gaw shanhtē hpe yubak tawt lai shǎngun na mǎtu hte shanhtē hpe “yubak a mǎyam” tai shǎngun na mǎtu woi awn wu ai. Yhn. 8:34.
  2. Anhtē gaw kǎsa Pawlu a hkrang kǎsi h pang de hkan ra ai. Shi gaw Hkristu hpe amyat lu la na mǎtu, lai mat sai ten hta shi a mǎtu akyu rawng ai lam ni yawng hpe shi gaw “mǎza” (htingnye, mǎza, mǎza mǎla, gwi shat, nga hki) hku nna mǎsat la wu ai. Hpil. 3:5-8.
- D. Ahab gaw shi a man e nga nga ai Hkawkham ni yawng hta grau nna, Yehowa a myi man hpe shǎdut wu ai. Dai mǎjaw, Kǎrai Kǎsang gaw Elia hpe suhprang paw pru shǎngun nhtawm, Israela amyu mǎsha ni gaw gawng ngu sumla nawku ai mǎjaw jamjau hkrum sai re lam, Yehowa chyu sha Kǎrai Kǎsang re lam ndau shǎngun wu ai. 1Hk. 16:33, 18:4, 17-8, 37.
1. Ga shǎka ningna kamsham ai ni hku nna anhtē gaw Kǎsa Yawhan a ga hpe ahkyak la ra nga ai. “Ngai shu ngai sha ni e, gawng ngu sumla ni hpe koi gam nga mu law” (1Yhn. 5:21). Gawng ngu sumla ni gaw jaw ai, jet ai, naw kǎja ai Kǎrai Kǎsang hku nna Hkristu hpe gǎlai kau ai (snr) gawng mǎlai tawn kau ai lam mahkra hpe mǎdi mǎdun ai (Yhn. 20:28-29). Mǎsha Yēsu gaw Kǎrai Kǎsang nan re lam anhtē mu ra nga ai (1:1-2, 5:18, 10:33, Rom, 9:5, Hpil. 2:6, 1Yhn. 5:20).
  2. Yehowa gaw Ezekela hpe “Mǎsha kǎsha e ndai ni gaw tinang a hpǎra ni hpe tinang kraw lǎwang e dè da nna, tinang a shut hpyit ai ahtu kǎtaw shǎra hpe, tinang a man e tawn da mu ai, shanhtē san ai ga hpe ngai htan na rai ni?” ngu tsun wu ai. Anhtē myit mǎsin hta rawng ai gawng ngu sumla gaw anhtē a kǎta hta Mǎdu Kǎrai hta grau nna, anhtē tsawra ai lam, anhtē a asak hkrung lam hta Mǎdu Kǎrai hpe gawng mǎlai gǎlai kau ai lam mahkra nan rai nga ai. Eze. 14:3.
  3. Antihkristu ngu ai ga hkum hta Greek ga a shawng na ga hkum Anti gaw tsun mǎyu ai lam lǎhkawng nga nna, shawng nnan gaw “ninghkap let” ngu tsun mǎyu nhtawm, lǎhkawng gaw “shi shǎra hta” (snr) “De mǎlai” ngu tsun mǎyu

## DAN LENG SANPRA HKRA HKAJA AI LAM GA MÄCHYAN NI

ai. Antihkristu rai nga ai lam gaw mäga mi hta Hkristu hpe ninghkap ai lam rai nna, kăga mäga mi hta dai gaw Hkristu a gawng mälai läma ma nga nga ai lam, Hkristu shăra hpe läma ma gawng mälai tawn ai lam rai nga ai. 1Yhn. 2:18-19.

4. Anhtē gaw Mădu Kărai hpang de anhtē hta Antihkristu a hkrang mäsa, anhtē a kăta hta mäsum lăngai Kărai a shămu shămawt ai lam, bungli gălaw ai lam, byawng shang hpring tsup ai lam hpe ninghkap ‘Anti” rai nga ai hkrang mäsa lam hta asak hkrung ai rai nga ai. kăji. 20, 27.

5. Satan a yaw shăda ai lam gaw, gawng ngu sumla ni hte nawku htung tăra ni law law a hpang kaw măkoi nga ai hku nna mäsha kaw nna nawku hkam la na mătu rai nga ai (Mat. 4:8-9). Gawng ngu sumla ni gaw de a shingdu hta nhkru ai wēnyi ni, nhkru ai ni măkoi nga ai. Kăwa hpe nawku ai ni hpe tam nga ai, hpa măjaw nga yang Satan gaw Kărai Kăsang kaw na nawku ai lam hpe găshun la na mătu shăkut nga ai măjaw rai nga ai (Yhn. 4:23-24, mădun- 1Yhn. 2:20, 27).

E. Elia gaw Kărai Kăsang a sakse hkam ai lam hpe măkawp mäga na mătu, shi asak hkrung lam a mătu ahkyak nla ai mäsa hpe gawng mälai tawn da ai. Shi gaw n-gun ja nna, gwi gwi rip rip re wa rai nhtawm, Hkawhkam, mäsha law law hte Bala a myi htoi măli tsa e mănga shi a man hta tsap nga wu ai. Hpung gaw hten bya hkrat sum mat nna, kamsham ai ni law mälawng gaw lum nai byin wa ai shăloi, Kărai Kăsang gaw ninghkap sak se hkam na mătu, awngdang ai ni law law, tinang a asak a mătu ahkyak nla ai sha, Kărai Kăsang a ra shărawng lam a mătu sha ahkyak la ai ni law law hpe suhprang pawpru shăngun ai (Nye a mying nsang hpe nang mănoi nga ndai rai nna, Satan de nga ai shăra e ngu ai nanhtē a kă-ang e, nye a kangka re ai sakse wa Antipa sat kau hkrum ai nhtoi hte hta pyi nye a măkam măsham lam hpe nang n-nyet kau ndai” zawn re mäsha ni) Shr. 2:13-14, 12:11.

**II. Yaku 5:17 hte 18 hta “Dinghpring ai wa a hpyi nem ai ga gaw, shăbyin lu na atsam law law rawng nga lu ai. Elia gaw anhtē hte mären myit mang rawng nga ai, shinggyim măshaa hkrai rai nga timung, mărang nhtu u ga aja awa akyu hpyi wu yang, mäsum ning e shăta kru tup ga ntsa e mărang nhtu ai nga mat ai” ngu tsun da ai.**

A. Elia gaw “n-gun da ting let” akyu hpyi ai lam gaw ding tawk hku nna shi gaw “akyu hpyi ai lam hta akyu hpyi ai” re lam tsun mäyu ai. Ndai gaw Mădu Kărai kaw akyu hpyi ai lam hpe Elia hpang de jaw sai re lam, dai hta shi gaw akyu hpyi ai lam mădi mădun nga ai.

B. Shi gaw tinang a hkam sha lam, myit sawn ai lam, yaw shăda ai lam (snr) myit mäsa (snr) tinang yaw shăda ai lam hpe jăhpring shătsup na mătu, măkau grup yin (snr)

## 1HKAWHKAM HTE 2HKAWHKAM LAIKA NI

măsa lam ni kaw nna byin pru wa ai shădut ai lam lăma ma hta akyu hpyi ai lam nrai nga ai. Shi gaw Mădu Kărai hta Mădu a ra shărawng ngut kre na mătu shi hpe jaw ai akyu hpyi lam hta akyu hpyi ai lam rai nga ai. Mădun; Shk. 27:4, Yhn. 15:7.

C. Hkarmela bum ntsa hta Elia gaw Israela măsha ni yawng hte Bala a myihtoï măli tsa e mănga hpe “Nanhtē gaw lam lăhkawng a lăpran e kăde na hkra hpatwat hkawm nga na myit ta? Yehowa nan Kărai Kăsang rai nga yang, shi hkan mu, Bala măhtang rai yang, shi hpe hkan mu” ngu mu ai. 1Hk. 18:21.

1. Elia gaw “Abraham, Isak, Israela amyü ni a Kărai Kăsang Yehowa” hpang de akyu hpyi nna, “Yehowa a wan di hkrat nna, wan nat hkungga hpe, hpun hpe, nlung ni hte shingbut hpe hkru kau ai hte, hka hkawng na ntsin hpe mung shăhkyet kau wu ai” kăji 36, 38.

2. “Mung măsha ni dai hpe mu yang, nlang hte gaw myi man gum dăgup nna, Yehowa gaw Kărai Kăsang rai nga ai, Yehowa gaw Kărai Kăsang rai nga ai law” nga ma ai. Dai hpang Bala a myihtoï măli tsa mănga shi gaw jet yang sat kauhkrum ma ai. kăji 39-40.

3. Yezebela gaw ndai lam hpe na ai shăloi, numsha gaw Elia hpe sat na mătu jăhkrit wu ai. Elia gaw shi a gawngkya ai lam hta hkrat ai măjaw, shi asak a mătu hprawng pru mat ra ai. Shi gaw Kărai Kăsang a bum Horeb bum de nhtoï măli shi hte shăna măli shi na sa mat wa nna, lungpu lăngai mi de du nna, dai yang e nga nga ai. 19:2, 9-10.

D. Elia gaw Kărai Kăsang a bum hta nga nga ai yang, lang lăta jang nan Yehowa gaw lai di sa wa nna, Mădu gaw nbung, lămu ga shămu ai (snr) wan ni hta nnga ai. Wan ngut ai hpang Kărai Kăsang gaw Elia “si măni ai, kăhte ai nsen” hte ga shăga wu ai. Ndai lam gaw Kărai Kăsang gaw Elia hpe ga shăka ningnan prat kăta de shăga woi wa ai lam, mădun nga nna, dai hta Kărai Kăsang gaw Mădu a măsha ni hpe mu ngoi ai nsen hte nre sha, si măni ai hte grau ngwi ngwi ga shăga nga ai lam rai nga ai. kăji. 11-12, Rom. 8:6b, 2Kor. 2:13, 1Yhn. 2:27.

E. Dai hpang Kărai Kăsang gaw “Bala man e lăhput nhput di nna, shi hpe npup yu ai, Israela măsha hkying sănit hte hpe ngai naw jăhti da na nme ai” ngu tsun wu ai (1Hk. 19:18, Rom. 11:2-5). Ndai ga sădi nga ai awngdang ai ni gaw Mădu a “Măkoi măgap da ai ni” (Shk. 83:3b) rai nna, anhtē a Kărai Kăsang gaw “tinang hkum hpe măkoi da ai Kărai Kărai” rai nga ai (Esai. 45:15).

**III. Elise gaw Elia hpang de Gilagala kaw nna Behtela de, Behtela kaw nna Yerihko de, Yerihko kaw nna Yawdan hka de hkan sa ai lam gaw, ga shăka ningnan prat**

## DAN LENG SANPRA HKRA HKAJA AI LAM GA MÄCHYAN NI

**lädaw na mägam amu kät de shang wa na mätu anhtē gaw prat lädaw a shingran hte mären prat lädaw a mägam amu h pang de myi na hkrang hte seng ai lam hkan ging ai lam mädu dan nga ai rai nga ai. Ndai hku gälaw na mätu anhtē gaw ahkyak dik ai shära mäli hpe lai di kau nhtawm, Mädu Kärαι h pang de hkan ra na rai nga ai. 2Hk. 2:1-14.**

A. Elia gaw ga shäka dingsa yaw mäsing hte rau ga shäka dingsa prat a shingdaw ai lam rai nhtawm, Elishe gaw ga shäka ningnan yaw mäsing hte rau ga shäka ningnan prat a shingdaw ai lam rai nga ai.

B. Prat lädaw gaw Kärαι Käsang a mäsha ni hta tinang a hkumshan hpe jeyang hpäran na mätu, mätu gädoi hkam ai shära Gilagala hpe laidi kau nna gälai shai wa ai. Dai gaw hkumshan gaw tära jeyang hkrum ai shära, hkumshan hpe jeyang na mätu, Kärαι Käsang gaw anhtē hpe nhtoi jaw ai shära rai nga ai. Ysh. 5:2-9, Gal. 5:24, Hpil. 3:3.

1. Hkumshan gaw anhtē a shängai ai kaw nna anhtē mädu lu ai yawng mäyawng rai nga ai (Yhn. 3:6). Hkumshan gaw hkrat sum ai daw mäsum nga ai mäsha a jähtum du dandawng ai lam rai nhtawm, anhtē a wēnyi hta nga ai wēnyi gaw mäsum längai Kärαι a jähtum du chyena lu ai lam rai nga ai. Hkrat sum mat ai hkumshan gaw Kärαι Käsang a n-gun ja dik ai, nhkru dik ai hpyen wa rai nna (Rom. 7:5-8:13), Kärαι Käsang gaw nga mänga, mahkra nju dik ai (Nin. 6:3, 1Kor. 2:14-16, 3:13).

2. Anhtē shängai ai kaw nna anhtē mädu lu ai yawng—yubak, nsan seng ai lam hte hten bya mat ai lam ni sha n-ga, shinggyim mai käja lam, mätsan dum ai, hkri tung atsam, märai, nyan hpaji hte dang di lu ai lam ni gaw Kärαι Käsang a mätu nra shärawng dik ai lam rai nga ai.

3. Hkumshan hpe ningdang kau ai lam gaw wēnyi mäsa asak hkrung lam a tsaw dik htum dandawng ai lam rai nga ai. Hkumshan hpe ningdang kau nna, shärin la ai lam nnga ai ni yawng gaw wēnyi mäsa lam mähkrun hpe npawt h pang ai lam nnga shi nga ai. Shanhtē gaw Wēnyi mäsa asak hkrung lam hpe käja wa nan nchye ma ai.

C. Prat lädaw gaw mungkan hpe kau da nna, Kärαι Käsang h pang de mahkra käyin wa ai shära, Kärαι Käsang hpe yawng mäyawng hku nna la lang ai shära Behtela hpe laidi kau nna gälai shai wa ai. Behtela gaw mungkan ntsa awngdang ai lam hpe mädi mädu ai. Nin. 12:8, 1Yhn. 2:15.

1. Nin. 12:8 hku nga yang Behtela gaw Abraham a hkungri hpe gaw ai shära, Kärαι Käsang hte känawn mäzum ai, mäut mähkai ga shäga ai shära rai nga ai. Dai

## 1HKAWHKAM HTE 2HKAWHKAM LAIKA NI

gaw anhtē a Kārai Kāsang h pang de tinang hkum hpe ap nawng dawjau ai shāra, mungkan hpe awngdang na mātu, Mādu h pang de mahkra ap nawng kau ai shāra rai nga ai. 13:3-4.

2. Mungkan ntsa awngdang ai lam gaw shālun la hkrum na mātu hte chyoi pra ai Wēnyi a dāgu atsam hpe hkap la lu na mātu, māsāt da ai lam rai nga ai. Kamsham ai wa lāngai gaw kāja wa nan chyoi pra ai Wēnyi hte hpring tsup māyu nna, shālun la hkrum māyu ai rai yang shi gaw mungkan hpe kau da na mātu hte mahkra ap nawng kau ai hkungri hta Kārai Kāsang hte kānawn māzum na lam shārin la na mātu, mānu shābrai jaw ra nga ai.
- D. Prat lādaw gaw Yerihko hpe lai di kau nna gālai shai wa ai. Dai gaw Yawshu hte Israela māsha ni gaw lāmu ga kāja kāta de shang wa ai shāloi shawng nnan gāsāt dang lu ai māre rai nna, dai gaw Kārai Kāsang a hpyen wa Satan hpe shingdaw ai. Ysh. 6, Shr. 12:11.
1. Yawshu 6 hta “Dāgam dāla lam” ngu tsun māyu ai Yerihko hpe awngdang ai lam tsun da ai. Hkanani māsha ni gaw Ehp. 6:12 hta tsun da ai sumsing hte seng ai lam ni hta nhkru ai wēnyi māsa n-gun wuhpung ni hpe shingdaw ai lam rai nga ai.
  2. Satan gaw ndai mungkan hpe asuya wa ai rai nna, (Yhn. 14:30), nhkru ai nat ni gaw daini na mungkan hpe mādi mādun ai ndai nsin a mungkan asuya ni rai nga ma ai. Nhkru ai nat ni gaw gumlang ai lāmu kāsa ni rai nga ma nna, Kārai Kāsang hpe ninghkap gumlang ai lam hta Satan a h pang hkan ai ni, ya ten hta mungkan a mungdan ni—Persi du hte Heleni du ni a ntsa hta sumsing hte seng ai lam ni hta sha nga nga nna, asuya ni rai nga ma ai (Dan. 10:20).
  3. Anhtē gaw “Kārai Kāsang a laknak hkum hkum hpe bu hpun ai” ni tai ra nga ai (Ehp. 6:11, 13). Kārai Kāsang a laknak hkum hkum gaw Hkristu a hkumhkrang lāngai a mātu rai nhtawm, Hkumhkrang a daw shan lāngai hpra a mātu nre ai. anhtē gaw dinghkrai hte seng ai lam hta nre sha, hkumhkrang hta wēnyi māsa lam mājan poi hpe gāsāt ra nga ai.
  4. Mungkan hpe awngdang na mātu lādat gaw, Kārai Kāsang a mungga hpe kamsham na mātu, mungga hte māren gālaw na mātu anhtē a kamsham ai wenyi hpe shāman shākyang nna, mungga gunhpai ai lam a māhtai hpe anhtē lu la wa na re lam kamsham ai rai nga ai (2Kor. 4:13, Yhn. 17:17, 6:63, Ehp. 6:1`7-18). Israela amyū māsha ni gaw Kārai Kāsang a mungga hta shāmyet shānat nna, shanhtē a māsa lam hta ngang kang hkra tsap nga ai hku nna Yerihko gaw daw

## DAN LENG SANPRA HKRA HKAJA AI LAM GA MÄCHYAN NI

gawp mat ai rai nga ai. Mädu Kārai gaw nat mätse a mārang e mäsüm lang san jep dinglik myit gang hkrum ai shāloi, Mädu Kārai gaw “chyum laika hta tsun ai” ngu mäsüm lang bai htang wu ai (Mat. 4:4, 7, 10).

5. Nhkru ai wēnyi ni a gāsāt ai lam hpe awngdang na mätu anhtē gaw tinang a māsa lam mahkra hpe shingdu tawn kau nna, Kārai Kāsang a ga sādi ga hta kamsham na mätu anhtē a kamsham ai wēnyi hpe shāman shākyang ra na rai nga ai. anhtē gaw Hkristu hta anhtē hpe jaw da ai sumsing hta nga ai māsa lam hta tsap nga nna, Satan hte shi a nhkru ai wēnyi ni hpe shanhtē a grit nem ai māsa lam de jāhkrat kau ra nga ai. 2Kor. 4:13, Ehp. 2:6, Kol. 3:1-2.
  6. Yerihko hta hkinjawng agyi ni gaw sumpu hpe hpai ai lam gaw wēnyi māsa mājān poi hta anhtē gālaw ging ai shawng nnan na lam gaw Hkristu hpe shāgrau na mätu, Mädu hpe yawng mäyawng hta shawng nnan shāra, ningshawng shāra jaw na mätu re lam shingdaw ai. Märe mākau grup grup sänit lang, pähtau ni hpe gāwu ai hte ndau ai lam gaw shārin achyin lam mādun ai ya ai Kārai Kāsang a mungga hta kamsham ai kaw nna, Hkristu (sumpu) hte rau Kārai Kāsang hpe sakse hkam ai lam hte ndau shābra ai lam hpe shingdaw ai. Ysh. 6:1020.
- E. Prat lādaw gaw Yawdan hka hpe lai di kau ai kaw nna gālai shai wa ai. Ga shāka ningnan hta Batisma hkam ai lam a npawt hpang ai lam ndai hka gaw si ai lam hpe shingdaw ai. Yawdan hka hpe lai di ai lam gaw, asak hkrung na mätu, hte bai hkrung rawt ai lam hta amu gunhpai na mätu si lam hpe awngdang ai lam rai nga ai. Mat. 3:5-6, Rom. 6:3-4, Gal. 2:20.
1. Mädu Kārai a Batisma hkam ai lam gaw si hkam ai lam hpe shingdaw nna, hka kāta kaw nna Mädu bai pru wa ai lam gaw, bai hkrung rawt ai lam hpe shingdaw ai. Bai hkrung rawt ai atsam hku nna Mädu Kārai gaw, si lam hpe awngdang kau ai. Batisma hkam ai hku nna Mädu gaw hpang daw mäsüm ning e chyen mi hta, kāja wa nan si hkam nna bai hkrung rawt ai lam nnga shi yang nan, bai hkrung rawt ai lam hta asak hkrung nna amu gunhpai lu wu ai. Mat. 3:13-17.
  2. Anhtē gaw Hkristu hpe ndai bai hkrung rawt ai asak hku nna anhtē a ningnan shāngai ai ten hta lu la sai rai nga ai. Māsha—Kārai rai nga ai Yēsu gaw wudang ntsa hpri maina dit hkrum nna, ntāra ai māsha ni a lāta hte si hkrum ra ai. Raitim “rai timung, si hkrung si htan a nni nkri hpe Kārai Kāsang raw kau ya nna, shi hpe jāhkrung shārawt nu ai”. Kās. 2:23-24, Yhn. 11:25, 1Pet. 1:3.
  3. Asak a zet tsang ai lam hta hkawm sa ai lam gaw anhtē a Batisam hkam ai lam a jet ai lam hta asak hkrung ai lam rai nga ai (Rom. 6:4). Wēnyi a zet tsang ai lam hta

## 1HKAWHKAM HTE 2HKAWHKAM LAIKA NI

dawjau hkrum ai lam gaw anhtē a Baptisma hkam ai lam a jet ai lam hta dawjau hkrum ai lam rai nga ai (7:6).

4. Anhtē gaw Hkristu a bai hkrung rawt ai dāgu hpe hkau chyap ai hpe tam mähkawng ra nga ai. Anhtē a shinggyim rudi asak hku nna nre sha, Hkristu a bai hkrung rawt ai dāgu hku nna anhtē gaw ting gyeng myit hpe nyet kau nna wudang hpe hpai na mātu daw dan nna, wudang hte lāngai sha hku nna si hkam ai lam de hkrang bung na mātu dang di lu ai lam rainga ai. Hpil. 3:1-12, Mat. 16:24, Mhk. 2:8-10, 14.
5. Shālun la hkrum na mātu hkyen lājang nga yang nan anhtē gaw Yawdan hka hpe laidi kau nna, si lam hpe awngdang na mātu lādat hpe shārin la ra nga ai. Anhtē gaw anhtē hta, anhtē a mākau grup yin hta shānu nga ai si lam a dāgu atsam hpe ninghkap gumlang na mātu shārin la ra ai rai nna, anhtē gaw anhtē a bai hkrung rawt ai Mādu hpang de pawng gumhpawn mātut mähkai nga ai lam tatut mādun dan nhtawm shādan shādawng lu na rai nga ai. 1Kor. 6:17, 2Kor. 1:8-9, 5:4. 3:17, mādun; - 4:5, 10-12.
6. Wudang asak hkrung lam gaw bai hkrung rawt ai dāgu hte asak hkrung ai rai nna, bai hkrung rawt ai lam a nhpaw n-ya sutsu ai lam hte n-gun jāhpring ya ai lam rai nga ai (Hpil. 3:10). Shawlumon a mähkawng ga ginchyum gaw, Hkristu a tsawra ai wa gaw numsha a tsawra ai wa hpe bai hkrung rawt ai lam a dāgu (chyāhkyi hte shan nga) hta alāwan bai wa nna, Mādu a dwi sau ai tsawm htap ai mungdan a (lawban tu ai bum ntsa) hpe gaw shārawt na mātu, akyu hpyi ai lam rai nga ai. Dai gaw lāmu ga ting kā-up wa na rai nga ai (8:13-14, Shr. 11:15, Dan. 2:35).
- F. Anhtē gaw Elia a shālun la ai lam hte chyoi pra ai Wēnyi a dāgu hte rau wēnyi a htam lāhkawng gambum hpe lu la māyu ai rai yang (2Hk. 2:9-15), anhtē gaw Gilagala, Behtela, Yerihko hte Yawdan hka ni hpe laidi kau ra na rai nga ai. Anhtē a mähkrum mādup hta ga shāka dingsa prat kaw nna ga shāka ningnan prat de gālai shai shāngun na mātu, anhtē gaw hkumshan hpe jeyang hpāran ra nga ai (Gal. 5:24, Hpil. 3:3), mungkan hpe kau da nna Kārai Kāsang hpang de bai kāyin wa ra ai (Yk. 4:4, 1Yhn. 2:15-17), Satan hpe dang lu ra ai (Ehp. 6:10-20, Shr. 12:11), si lam hpe laidi kau nna bai hkrung rawt ai lam hta nga ai asak hkrung lam kāta de shang lu ra ai (Rom. 6:3-4, Gal. 2:20) rai nga ai.

**IV. Daini na prat gaw awngdang ai ni a prat rai nhtawm, daini na prat a amu gun ni hku nna daini na prat a amu gaw, Mādu Kārai hta awngdang ai ni (htani htana rai nga ai shingran hpe mu lu ai ni, htani htana rai nga ai asak hpe asak hkrung ai ni, htani htana rai nga ai bungli hpe bungli gālaw ai ni---ndai gaw Kārai**



## DAN LENG SANPRA HKRA HKAJA AI LAM GA MÄCHYAN NI

Käsang a jähtum na pan dung hpe mu nna, Yerusalem мәre nnan hpe hkrung shäpraw na bungli gälaw shäpraw na) hpe shäga ai nsen rai nga ai. Ndai awngdang ai ni gaw Hkristu a hkumhkrang a jet ai hpe gawgap ai lam, Hkristu a num ningnan hpe hkyen läjang ai hte Hkristu a mungdan shädan shädawng na mätu rai nga ai. Ndai hpang jähtum nhtoi hta Kärαι Käsang a jähtum ra nga ai lam hpe jähpring ya na mätu anhtē gaw awngdang ai ni tai na mätu, su hprang sak hkrung ai ni tai na mätu, dawdan lam hkrak tup jähkrat ra nga ai. Tgy. 5:15-16, 31, Shr. 2:7, 11, 17, 26-29, 3:5-6, 12-13, 21-22.